

10 महीने से डंप 66 हजार टन खड़िया की निकासी शुरू

जागराण संवाददाता, बागेश्वर: जिले की खड़िया खानों में डंप लगभग 66 हजार टन खड़िया की निकासी प्रारंभ हो गई है। इससे लगभग 1.65 करोड़ रुपये का राजस्व सरकार को मिलेगा। हालांकि अभी खनन शुरू नहीं किया गया है। उम्मीद की जा रही है कि जल्द यह कार्य भी प्रारंभ हो जाएगा।

जिले में खड़िया खनन यहां की आर्थिकी से जुड़ा हुआ है। नेपाल, यूपी, बिहार आदि से यहां मजदूर फिर पहुंचने लगे हैं। वहीं जिले की 66 खानों में जनवरी से खड़िया डंप

है। हाई कोर्ट की ओर से रोक लगाए जाने के बाद पिछले दस माह से इसकी निकासी नहीं हुई थी, मगर सुप्रीम कोर्ट से राहत मिलने के बाद अब कसरत शुरू हुई है। खान संचालकों को दोबारा खनन कार्य ट्रैक पर आने की उम्मीद भी बंधने लगी है। खनन बंद होने के दौरान खानों व डंपिंग जोन में खनन की गई खड़िया जमा होती रही। खान संचालक इस डंप खड़िया की निकासी की अनुमति के लिए सुप्रीम कोर्ट पहुंचे थे।